



# ଜରୁରି ସ୍ଥିତିର ନିରାକରଣ, ମୁକାବିଲା ପ୍ରସଙ୍ଗରେ ଏସସିଓ ରାଷ୍ଟ୍ରମୁଖ୍ୟଙ୍କ ନବମ ସମ୍ମିଳନୀରେ ଭାରତର ବିବୃତି

Posted On: 24 AUG 2017 8:44PM by PIB Bhubaneswar

କିରଗିଲ୍ ରିପବ୍ଲିକର ଚୋଲପୋନ୍-ଅତାଠାରେ ଆଜି ଅନୁଷ୍ଠିତ ଜରୁରି ସ୍ଥିତିର ନିରାକରଣ ଓ ମୁକାବିଲା ପ୍ରସଙ୍ଗରେ ଏସସିଓ ରାଷ୍ଟ୍ରମୁଖ୍ୟମାନଙ୍କ ନବମ ସମ୍ମିଳନୀରେ ସ୍ୱରାଷ୍ଟ୍ର ମନ୍ତ୍ରୀ ଶ୍ରୀ ରାଜନାଥ ସିଂହଙ୍କ ବକ୍ତବ୍ୟ:

‘ଏହି ନବମ ବୈଠକର ସଫଳ ଆୟୋଜନ ପାଇଁ ଭାରତ କିରଗିଲ୍ ରିପବ୍ଲିକର ରାଷ୍ଟ୍ରପତି ଅଲମାଜବେକ୍ ଅତାୟାୟେଭ୍ ଏବଂ ବୋରୋମୋଭର ମନ୍ତ୍ରୀଙ୍କୁ ଅଭିନନ୍ଦନ ଜଣାଉଛି । ଜରୁରି ସ୍ଥିତିର ନିରାକରଣ ଏବଂ ମୁକାବିଲା ଦିଗରେ ଏକ କାର୍ଯ୍ୟପୁରୀ ପ୍ରସ୍ତୁତ କରିବା ଲକ୍ଷ୍ୟରେ ଗତକାଳି ବିଶେଷଜ୍ଞ କମିଟିର ଏକ ବୈଠକ ବସିଥିଲା ବୋଲି ମୋତେ ସୂଚନା ଦିଆଯାଇଛି ।

ସାଂଘାୟ କୋ-ଅପରେସନ ଅର୍ଗାନାଇଜେସନର ନୂତନ ସଦସ୍ୟ ଭାବେ ଆମେ ଖୁସିର ସହ ଏହା କହିବାକୁ ଚାହୁଁଛୁ ଯେ, ବୈଠକରେ ଯେଉଁ ପ୍ରସଙ୍ଗରେ ସହଯୋଗ ଉପରେ ଆଲୋଚନା ପାଇଁ ସ୍ଥିର କରାଯାଇଛି, ତାହା ଉଚିତ ସମୟର ନିଷ୍ପତ୍ତି ।

1996 ମସିହାରୁ 2015 ମଧ୍ୟରେ ପ୍ରାକୃତିକ ବିପର୍ଯ୍ୟୟରେ ଏସସିଓ ଦେଶ ଗୁଡ଼ିକରେ 3 ଲକ୍ଷରୁ ଅଧିକ ଲୋକ ପ୍ରାଣ ହରାଇଛନ୍ତି । ବିପର୍ଯ୍ୟୟ ଯୋଗୁ ବିପୁଳ ଆର୍ଥିକ କ୍ଷତି ମଧ୍ୟ ହୋଇଛି । ଆମେ ସମସ୍ତେ ପ୍ରାକୃତିକ ଏବଂ ମଣିଷକୃତ ବିପର୍ଯ୍ୟୟର ଫଳ ଭୋଗୁଛୁ । ଭୂକମ୍ପ, ବନ୍ୟା, ବାତ୍ୟା, ଭୂସ୍ଥଳ ଏବଂ ମହାମାରୀ ଭଳି ପ୍ରାକୃତିକ ବିପର୍ଯ୍ୟୟରେ ବହୁ ଜୀବନ ଯାଉଛି । ଜଳବାୟୁ ପରିବର୍ତ୍ତନ ଯୋଗୁ ବିପର୍ଯ୍ୟୟର ତୀବ୍ରତା ଏବଂ ସଂଖ୍ୟା ବୃଦ୍ଧି ପାଇବା ଆଶଙ୍କା କରାଯାଉଛି । ଯଦି ଆମେ ଆମ ଜନସାଧାରଣ, ସମ୍ପତ୍ତି, ଅର୍ଥନୈତିକ କାର୍ଯ୍ୟକଳାପକୁ ଏ ଦିଗରେ ସଚେତ ନ କରିବା ତେବେ ବିପର୍ଯ୍ୟୟ କ୍ଷୟକ୍ଷତି ବଢ଼ିଚାଲିବା ନିଶ୍ଚିତ । ଆମେ ଏସସିଓ ଦେଶମାନଙ୍କ ପାଇଁ ଏହି ବିପଦର ମୁକାବିଲା ହିଁ ଚିନ୍ତା କେନ୍ଦ୍ର, ଯଦ୍ୱାରାକି ଆର୍ଥିକ ଅଭିବୃଦ୍ଧି ଏବଂ ମାନବତାର ବିକାଶ ଜାରି ରହିପାରିବ ।

ଏକ ଅନ୍ତଃସଂଯୋଗିତ ବିଶ୍ୱରେ ବିପଦ ହ୍ରାସ ଆଞ୍ଚଳିକ ପ୍ରସଙ୍ଗ ହୋଇ ରହିନାହିଁ । ଏକ ପାଶ୍ୱର୍ ଘଟଣା ବିଶ୍ୱର ଅନ୍ୟ ପାଶ୍ୱର୍ରେ ମଧ୍ୟ ବିପଦ ଛିଡ଼ା କରିଥାଏ । ଏପରିକି ଭୌଗଳିକ ଦୃଷ୍ଟି କୋଣରୁ ବିଶ୍ୱର ଦୁଇଟି ଭିନ୍ନ ଭିନ୍ନ ସ୍ଥାନରେ ଘଟୁଥିବା ବିପର୍ଯ୍ୟୟ ମଧ୍ୟରେ କୌଣସି ସମ୍ପର୍କ ନ ଥିଲେ ମଧ୍ୟ ବିଶ୍ୱବ୍ୟାପି ବିପର୍ଯ୍ୟୟର ମୁକାବିଲା ଶୈଳୀ ସମାନ । ତେଣୁ କ୍ରମାଗତ ଭାବେ ଆମେ ପରସ୍ପର ଠାରୁ ଶିକ୍ଷାଲାଭ କରିବା ସହ ନୂତନ ଉପାୟ ବାହାର କଲେ ଆମ ପାଇଁ ତଥା ଭବିଷ୍ୟତ ପିଢ଼ି ପାଇଁ ଏକ ନିରାପଦ ବିଶ୍ୱ ଗଠନ କରିପାରିବା ।

ଆମ ସଦସ୍ୟ ରାଷ୍ଟ୍ର ଗୁଡ଼ିକରେ ବିଶ୍ୱର 40% ଲୋକ ରହୁଛନ୍ତି । ଏସବୁ ଦେଶ ଗୁଡ଼ିକରେ କେତେକ ଦ୍ରୁତ ବିକାଶଶୀଳ ଅର୍ଥନୀତି ମଧ୍ୟ ରହିଛନ୍ତି । ଯଦି ଆମେ ଜରୁରି ସ୍ଥିତି ଏବଂ ପ୍ରାକୃତିକ ବିପର୍ଯ୍ୟୟର ମୁକାବିଲାରେ ସଫଳ ହୋଇପାରିବା, ତେବେ ଏହାର ବିଶ୍ୱସ୍ତରୀୟ ପ୍ରଭାବ ରହିବ । ବିପର୍ଯ୍ୟୟ କ୍ଷୟକ୍ଷତି ରୋକିବାକୁ ସେଣ୍ଡାଇ କାର୍ଯ୍ୟପୁରୀ କିମ୍ବା ଅନ୍ୟାନ୍ୟ ବିକାଶ ଲକ୍ଷ୍ୟ, କିଛି ବି 2030 ମସିହା ସୁଦ୍ଧା ହାସଲ କରାଯାଇ ପାରିବ ନାହିଁ, ଯେ ପର୍ଯ୍ୟନ୍ତ ଏସସିଓ ଦେଶସମୂହ ଏହି ଲକ୍ଷ୍ୟ ହାସଲ କରିନାହାନ୍ତି । ତେଣୁ ଏହି କ୍ଷେତ୍ରରେ ଆନ୍ତର୍ଜାତିକ ସହଯୋଗ ଆମ ସମସ୍ତଙ୍କ ପାଇଁ ଅତ୍ୟନ୍ତ ଜରୁରି ।

ଭାରତରେ ଆମେ ବିପର୍ଯ୍ୟୟଜନିତ ମୃତ୍ୟୁ ଏବଂ ଅନ୍ୟାନ୍ୟ କ୍ଷୟକ୍ଷତି ରୋକିବାକୁ କ୍ରମାଗତ ଉଦ୍ୟମ କରି ଆସୁଛୁ । ଆମେ ବିପର୍ଯ୍ୟୟ ପ୍ରକାର ଭେଦ ସମ୍ପର୍କରେ ଅନୁଶୀଳନ କରିବା ସହ ଏହାର ମୁକାବିଲା ପାଇଁ ନିର୍ଦ୍ଦିଷ୍ଟ ଯୋଜନା କରୁଛୁ ।

ନିକଟ ଅତୀତରେ ଆମେ ‘ଫାଇଲିନ’ ଓ ‘ହୁଡହୁଡ୍’ ଭଳି ବାତ୍ୟାର ସଫଳ ମୁକାବିଲା କରିପାରିଛୁ । ବିଗତ ଏକ ଦଶନ୍ଧି ଧରି ନୀତିଗତ ପଦକ୍ଷେପ, ପୂର୍ବ ସଚର୍କ ସୂଚନା ପଦ୍ଧତି, ଆଗୁଆ ପ୍ରସ୍ତୁତି, ପ୍ରଶିକ୍ଷଣ ଏବଂ ଦକ୍ଷତା ବିକାଶ ଯୋଗୁ ଏହି ସଫଳତା ମିଳିପାରିଛି । କେବଳ 1999 ମସିହାର ଓଡ଼ିଶା ମହାବାତ୍ୟାରେ ପ୍ରାୟ 10 ହଜାର ଲୋକଙ୍କ ମୃତ୍ୟୁ ହୋଇଥିବା ବେଳେ ତୁଳନାତ୍ମକ ଭାବେ ଗତ ଦୁଇଟି ବିପର୍ଯ୍ୟୟରେ 45 ଜଣଙ୍କ ମୃତ୍ୟୁ ହୋଇଛି । ମୋଟ ଉପରେ ଅତୀତକୁ ତୁଳନା କଲେ ବିଗତ ଏକ ଦଶନ୍ଧି ମଧ୍ୟରେ ଆମେ ବିପର୍ଯ୍ୟୟଜନିତ ମୃତ୍ୟୁ ସଂଖ୍ୟାକୁ 1%ରୁ ତଳକୁ ଆଣିପାରିଛୁ ।

ବାତ୍ୟାଜନିତ ମୃତ୍ୟୁ ସଂଖ୍ୟା ଆମେ ହ୍ରାସ କରିବା ସହ ଅତ୍ୟଧିକ ଉତ୍ତାପ/ଗରମ ଜନିତ ମୃତ୍ୟୁ ସଂଖ୍ୟା ହ୍ରାସ କରିବାକୁ ଜରୁରି ପଦକ୍ଷେପ ମଧ୍ୟ ନେଇଛୁ । ପାଣିପାଗ ବିଶେଷଜ୍ଞ, ବିପର୍ଯ୍ୟୟ ପରିଚାଳନାବିତ୍, ଜନସ୍ୱାସ୍ଥ୍ୟ ଅଧିକାରୀ, ମୁନିସିପାଲ ସଂସ୍ଥା, ନିର୍ମାଣ କମ୍ପାନୀ ମେନେଜର, ଜଳ ଓ ବିଦ୍ୟୁତ ଯୋଗାଣ ସଂସ୍ଥା ଗୁଡ଼ିକ ସହ ଯୋଗାଯୋଗ କରି ଆମେ ଗ୍ରୀଷ୍ମ ପ୍ରବାହର ପୂର୍ବ ସୂଚନା ଦେଇ ଆଞ୍ଚଳିକ ସ୍ତରରେ ମୃତ୍ୟୁ ସଂଖ୍ୟା ରୋକିପାରିଛୁ । 2015ରେ ଗ୍ରୀଷ୍ମ ଜନିତ ମୃତ୍ୟୁ ସଂଖ୍ୟା 2000 ଥିବା ବେଳେ ଆମ ପ୍ରଚେଷ୍ଟାରୁ 2017ରେ ଏହି ସଂଖ୍ୟା 250କୁ ହ୍ରାସ ପାଇଛି ।

ଭୂକମ୍ପ ଭଳି ବଡ଼ ବିପର୍ଯ୍ୟୟରେ ମୃତ୍ୟୁ ସଂଖ୍ୟା ହ୍ରାସ କରିବା ଯୋଜନା ପାଇଁ ଦୀର୍ଘ ଦିନର ଉଦ୍ୟମ ଆବଶ୍ୟକ ଥିଲେ ମଧ୍ୟ ଏହାର ଆରମ୍ଭ ହୋଇଯାଇଛି । ଅଞ୍ଚଳିକ ଓ ଜାତୀୟ ସ୍ତରରେ ଏକ ନିରାପଦ ପରିବେଶ ସୃଷ୍ଟି ଦିଗରେ ବିପଦ ହ୍ରାସ ଯୋଜନା କରିବାରେ ଆମେ ଉନ୍ନତି କରିଛୁ । ଏଥିପାଇଁ 2016ରେ ଆମେ ଜାତୀୟ ବିପର୍ଯ୍ୟୟ ପରିଚାଳନା ଯୋଜନାର ଶୁଭାରମ୍ଭ କରିଛୁ । ଜାତୀୟ ସ୍ତର ସହ ଅନେକ ରାଜ୍ୟ ଏବଂ 90% ଜିଲ୍ଲା ସେମାନଙ୍କର ସ୍ୱତନ୍ତ୍ର ବିପର୍ଯ୍ୟୟ ପରିଚାଳନା ଯୋଜନା ମଧ୍ୟ କରିପାରିଛନ୍ତି ।

ବିପର୍ଯ୍ୟୟ ଏବଂ ଜରୁରି ସ୍ଥିତିର ମୁକାବିଲା ଦିଗରେ ଏସସିଓ କାର୍ଯ୍ୟପୁରୀ ମଧ୍ୟରେ ସହଯୋଗ ଦ୍ୱାରା ଆମ ଦେଶ ମଧ୍ୟରେ ବିପଦର ମୁକାବିଲା ସମ୍ଭବ ବୋଲି ଭାରତ ବିଶ୍ୱାସ କରେ । ସେହିପରି ଆମ ଦେଶରେ ବିପର୍ଯ୍ୟୟ ମୁକାବିଲା ପଦ୍ଧତିରୁ ଅନ୍ୟ ସଦସ୍ୟ ରାଷ୍ଟ୍ର ମଧ୍ୟ ଶିକ୍ଷା ଲାଭ କରିପାରିବେ । ସହଯୋଗର କାର୍ଯ୍ୟପୁରୀ ମଧ୍ୟରେ ମୁଁ ତିନୋଟି ଗୁରୁତ୍ୱପୂର୍ଣ୍ଣ ପ୍ରସଙ୍ଗ ଆପଣମାନଙ୍କ ବିଚାର ପାଇଁ ଉପସ୍ଥାପନ କରୁଛି:

ତାଲିକାର ପ୍ରଥମରେ ଭୂକମ୍ପ ଜନିତ କ୍ଷୟକ୍ଷତି ହ୍ରାସ ପାଇଁ ସହଯୋଗ । ବିଗତ 20 ବର୍ଷ ମଧ୍ୟରେ ଭୂକମ୍ପରେ 2 ଲକ୍ଷରୁ ଅଧିକ ପ୍ରାଣ ଯାଇଛି । ଯାହାକି ଏସସିଓ ଦେଶ ଗୁଡ଼ିକରେ ବିପର୍ଯ୍ୟୟଜନିତ ମୃତ୍ୟୁର ଦୁଇ ତୃତୀୟାଂଶ । ଭବିଷ୍ୟତରେ ଯେପରି ଏହି ସଂଖ୍ୟା ହ୍ରାସ ପାଇବ, ସେ ଦିଗରେ ସହଯୋଗ ବୃଦ୍ଧି ପାଇବା ଆବଶ୍ୟକ ।

ଏ ଦିଗରେ ପ୍ରସ୍ତୁତିକୁ ଦୃଢ଼ କରିବାକୁ ଯୁଗ୍ମ ସହଯୋଗୀ ଭୂକମ୍ପ ଉଦ୍ଧାର ଅଭିଯାନର ଅଭ୍ୟାସ ଜରୁରି । ଯୁଗ୍ମ ଅଭ୍ୟାସ ହେଲେ ଏହା ଆନ୍ତର୍ଜାତିକ କ୍ଷେତ୍ରରେ କୁଝାମଣାକୁ ସହଜ କରିବା ସହ ଜରୁରି ସ୍ଥିତିରେ ସହଯୋଗର ସମନ୍ୱୟ ମଧ୍ୟ ବୃଦ୍ଧି କରିବ । ଏହା ସଦସ୍ୟ ଦେଶମାନଙ୍କ ମଧ୍ୟରେ ବନ୍ଧୁତ୍ୱ ମଧ୍ୟ ବୃଦ୍ଧି କରିବ, ଯାହାକି ଜରୁରି ସ୍ଥିତିରେ ଆବଶ୍ୟକ । 2019 ମସିହାରେ ଏଭଳି ଯୁଗ୍ମ ଅଭ୍ୟାସ ପାଇଁ ଭାରତ ପକ୍ଷରୁ ପ୍ରସ୍ତାବ ଦିଆଯାଇଛି ।

ଏଥିସହ ଭୂକମ୍ପ ନିରୋଧୀ କୋଠା ନିର୍ମାଣ, ମଡେଲ ବିଲ୍ଡିଂ କୋଡ୍ ପାଳନ ପାଇଁ ପ୍ରୟୁକ୍ତି ବିଶେଷଜ୍ଞମାନଙ୍କର ଏକ ସମ୍ମିଳନୀ ଡକାଯିବା ସହ ଏ ଦିଗରେ ପ୍ରୟୁକ୍ତି ବିଦ୍ୟାର ଆଦାନପ୍ରଦାନ କରାଯାଇପାରିବ । ଏହା ଦୀର୍ଘସ୍ଥାୟୀ ଭାବେ ଭୂକମ୍ପଜନିତ କ୍ଷୟକ୍ଷତି ହ୍ରାସ କରିବାରେ ସହାୟକ ହୋଇପାରିବ ।

ଦ୍ୱିତୀୟରେ ଆମର ଆନୁଷ୍ଠାନିକ ବ୍ୟବସ୍ଥାକୁ ବିପର୍ଯ୍ୟୟର ମୁକାବିଲା ଲାଗି ପ୍ରସ୍ତୁତ କରିବା ଲାଗି ଆଞ୍ଚଳିକ ସହଯୋଗକୁ ଗୁରୁତ୍ୱ ଜରୁରି । ଆସନ୍ତା ଦଶନ୍ଧିରେ ଏସସିଓ ଦେଶଗୁଡ଼ିକରେ ଆନୁଷ୍ଠାନିକ ବ୍ୟବସ୍ଥାରେ ନିବେଶ ବିକାଶର ମୁଖ୍ୟ ଧାରା ହେବ । ବିପର୍ଯ୍ୟୟର ମୁକାବିଲା ଦିଗରେ ଏହି ଆନୁଷ୍ଠାନିକ ବ୍ୟବସ୍ଥା ସମ୍ପର୍କ ବୋଲି ନିଶ୍ଚିତ ହେବାକୁ ପଡ଼ିବ । ଆନୁଷ୍ଠାନିକ ବ୍ୟବସ୍ଥାକୁ ସୁଦୃଢ଼ କରିବାକୁ ଏସସିଓ ସଦସ୍ୟ ଦେଶ ଗୁଡ଼ିକ ପରସ୍ପର ମଧ୍ୟରେ ଜ୍ଞାନ, ଅଭିଜ୍ଞତା ଏବଂ ପ୍ରୟୁକ୍ତିବିଦ୍ୟାର ଆଦାନପ୍ରଦାନ ଆବଶ୍ୟକ ଏବଂ ବିପଦକୁ ଭଲ ଭାବେ ବୁଝିବା ସହ ସୁଦୃଢ଼ ପ୍ରୟୁକ୍ତି ବିଦ୍ୟା ଦ୍ୱାରା ଏହାର ମୁକାବିଲା ଦରକାର ।

ଶେଷରେ ଖରାପ ପାଣିପାଗ ସମ୍ପର୍କରେ ପୂର୍ବ ସଚର୍କ ସୂଚନା ପ୍ରକ୍ରିୟାରେ ମଧ୍ୟ ସହଯୋଗ ଆବଶ୍ୟକ । ଏସସିଓ ଦେଶ ଗୁଡ଼ିକରେ ଭିନ୍ନ ଭିନ୍ନ ପ୍ରକାର ପାଣିପାଗ ଆଇପାରେ, କିନ୍ତୁ ଖରାପ ସ୍ଥିତିର ମୁକାବିଲା ପ୍ରକ୍ରିୟା ସମାନ । ଏ ଦିଗରେ ପରସ୍ପର ମଧ୍ୟରେ ସହଯୋଗ ପାଇଁ ପାଣିପାଗ ବିଶେଷଜ୍ଞମାନଙ୍କର ଏକ ପ୍ରୟୁକ୍ତିଗତ ବୈଠକ ବେଶ ସହାୟକ ହେବ । ଏହାକୁ ଲକ୍ଷ୍ୟ କରି 2019ରେ ପାଣିପାଗ ବିଶେଷଜ୍ଞମାନଙ୍କ ଏକ ସମ୍ମିଳନୀ ପାଇଁ ଭାରତ ପ୍ରସ୍ତାବ ଦେଉଛି ।

ଉଦ୍ଘୋଷନ ଶେଷ କରିବା ପୂର୍ବରୁ ମୁଁ ପୁଣି ଥରେ କହିବି ଯେ, ବିପର୍ଯ୍ୟୟ ଓ ଜରୁରି ସ୍ଥିତିର ମୁକାବିଲା ଦିଗରେ ଏସସିଓ ସଦସ୍ୟ ଦେଶଗୁଡ଼ିକ ସହ ଭାରତ କାନ୍ଧକୁ କାନ୍ଧ ମିଳାଇ କାମ କରିବାକୁ ସର୍ବଦା ପ୍ରସ୍ତୁତ ଅଛି ।

ଏ ଦିଗରେ ପଦକ୍ଷେପ ନେବାକୁ ଆମେ ଆନ୍ତର୍ଜାତିକ ସହଯୋଗ ପାଇଁ ବ୍ୟବସ୍ଥା କରିଛୁ:

-ଭାରତ ମହାସାଗରୀୟ ଦେଶଗୁଡ଼ିକ ପାଇଁ ଆମେ ସୁନାମୀ ତେତାବନୀ ବ୍ୟବସ୍ଥା କରିଛୁ ।

-ବିପର୍ଯ୍ୟୟର ମୁକାବିଲା ପାଇଁ ଆମେ ଅନ୍ୟ ଦେଶରେ ମଧ୍ୟ ଆମର ଜାତୀୟ ବିପର୍ଯ୍ୟୟ ପ୍ରଶମନ ଫୋର୍ସ୍‌କୁ ମୁତୟନ କରିଛୁ ।

-ସାର୍ବିକ ବିମ୍ବେଦକ ଦେଶ ଗୁଡ଼ିକ ସହ ବିପର୍ଯ୍ୟୟ ମୁକାବିଲା ଦିଗରେ ଆମେ ଦ୍ୱିପାକ୍ଷିକ ଅଭ୍ୟାସ କରୁଛୁ ।

- ବିପର୍ଯ୍ୟୟ ବିପଦ ହ୍ରାସ କରିବାକୁ ଗତ ବର୍ଷ ଆମେ ଏସୀୟ ମହାସ୍ତରୀୟ ଅଧିବେଶନ ଆୟୋଜନ କରିଥିଲୁ ।

- ଚଳିତ ବର୍ଷ ମେ ମାସରେ ଆମେ ସାଉଥ ଏସିଆ ଜିଓ ଷ୍ଟେସନାରୀ ଉପଗ୍ରହ ଉତ୍ତେଜନ କରିଛୁ । ଏହାକୁ ସାର୍ବିକ ଦେଶଗୁଡ଼ିକୁ ପାଣିପାଗ ସତର୍କ ସୂଚନା ଦେବ ।

ଆମେ ଏସିଓ କାର୍ଯ୍ୟସୂଚୀ ମଧ୍ୟରେ କାର୍ଯ୍ୟ କରିବାକୁ ପ୍ରତିବନ୍ଧ ଏବଂ 2019 ମସିହାରେ ଏହି ଫୋରମର ପରବର୍ତ୍ତୀ ସମ୍ମିଳନୀ ଆୟୋଜନ କରିବାକୁ ପ୍ରସ୍ତାବ ଦେଉଛୁ । ଆମେ ସାଥୀ ହୋଇ ଆଗେଇବା ସହ ପ୍ରସ୍ତାବିତ ସମ୍ମିଳନୀରେ ଯୋଗ ଦେବାକୁ ଏସିଓ ରାଷ୍ଟ୍ରମୁଖ୍ୟମାନଙ୍କୁ ନିମନ୍ତ୍ରଣ କରୁଛି ।

ମୁଁ ନିଶ୍ଚିତ ଯେ, ଗତ ଦୁଇ ଦିନର ଆଲୋଚନା ଦ୍ୱାରା ବିପର୍ଯ୍ୟୟ ବିପଦ ହ୍ରାସ ଓ ମୁକାବିଲା ଦିଗରେ ଆମ ମଧ୍ୟରେ ମିଳିତ କୁଝାମଣା ହୋଇପାରିଛି ।

ଏହି କଥା ସହ ମୁଁ ଉନ୍ନେୟନ ଶେଷ କରିବା ସହ ଆୟୋଜକଙ୍କୁ ପୁନର୍ବାର ଧନ୍ୟବାଦ ଦେଉଛି ଏବଂ ସମସ୍ତଙ୍କୁ ଭାରତ ଗସ୍ତରେ ଆସିବାକୁ ନିମନ୍ତ୍ରଣ କରୁଛି ।

\*\*\*\*\*

(Release ID: 1500777) Visitor Counter : 2

